

IL-PROZA TA' DUN KARM

Ftit u tajjeb! Hekk nismagħhom iġhidu huwa l-isbaħ mod li timxi fid-dinja. U hekk hu. Ahjar il-ftit tajjeb milli l-ħafna ħazin. Minn hekk jgħri li ħafna kittieba għalkemm ikunu rtassu għal kitba żgħira, isimhom jtnaqqax fi qlubna u ma jithassar qatt; minn naħa l-oħra, ħafna, li ħsiebhom f'kemm jiktbu u mhux f'kif jiktbu, kitbithom toħrog dgħajfa u bla fjiel ta' sbruħija jew kobor.

Xi ħadd qal li Dun Karm jingħad kbir bħala poeta, imma li bħala prozatur m'għandux post fil-Letteratura Maltija. Dan il-flien qal ukoll, li jekk taqra l-"Leggenda tas-Sepolcri", inti tintebaħ li hi kollha poezija. Imma għalkemm fir-ritmu tagħha Dun Karm ma setax, biex ingħid hekk, jehles mill-lirika dejjem qawwija fil-poezija tiegħu, dana ma jfisserx li l-"Leggenda" hi poezija u mhix proza.

Jerga', fis-snin kollha li ilu Direttur ta' "Il-Malti", Dun Karm kiteb u għadu jkteb l-editorjal fi proza mill-isbaħ. Issa jitgħaxxaq ixebbaħ l-Ilsien Malti ma' dik il-mejda fejn il-ward hu ftit mitbiel u mhux fuq tiegħu bħal ta' ħaddieħor imma jifraħ bih għax hu tiegħu; issa jithasseb jekk lsienna hux tassew fir-Rebbiegħa tiegħu; issa jgħid, kelma sħiħa, li hu tassew fir-Rebbiegħa, u tant u tant artikoli sbieħ oħra kollha b'għan wieħed, it-tirqim, il-għana u r-rebħa ta' lsienna li minn żmien twil għe mkasbar minn ħutna l-Maltin. Issa jekk niġbru fi ktieb wieħed l-editorjali kollha ta' Dun Karm nibqgħu żguri li jkollna l-isbaħ mera ta' proza Maltija, proza li tħabbatha sewwa ma' ta' Zammit u ta' Saydon. Dawn l-editorjali jsawru ktieb wieħed mill-proza ta' Dun Karm, li wieħed m'għandux jistmell idaiħial fl-iskejjel bħala ktieb ta' "essays" li jithaddtu fuq il-letteratura.

Ktieb ieħor ta' proza jissawwar jekk aħna niġbru llimkien littri kollha li Dun Karm b'qalb kollha nar ta' mħabba għal ilsien art twelidu baġiat lil ħafna żgħażaġħi u kbar ukoll li xtaqu jixxabtu ma' l-għoljiet wieqfa t'Elikona jew jimirħu qalb l-egħlieqi fiodor tal-proza Maltija. Dun Karm bi ħsiebu dejjem biex iġħin u jhegġeġ il-qlub u l-imħuħ ta' ħafna kittieba ħutu għar-rebħa tal-Malti, kiteb ittri sbieħ, fejjieda u filosofiči. Dnub jaħasra li dawn il-gawħriet jinsabu kollha molibija u magħrufin lil dawħ biss lil min baġħathom.

Fil-ghid t'eghluq is-70 sena tieghu Dun Karm ma nahsibx li ma wegibx lil hafna hbieb tieghu, li dawn b'ittri ohra taghhom riedu jifirhulu u jixtequlu kull barka tas-Sema. Nghid ghalija li bghatt nifrahlu wara sitti xhur shah, wegibni l-ghada stess li ktibtlu. X'filosofija jahbi Dun Karm taht il-kliem helu li johrog mill-pinna habrieka tieghu! X'mohtar sabih lis-sebghin sena ta' hajja li ghadda f'hidma ta' mhabba ghall-Malti :—

“Iva, sebghin sena ta' hajja huma ghotti sabih tas-Sema, u wiehed irid jizzihajr 'l Alla talli silfu dan il-ghomor; izda, meta grajja bhal din iggiblek il-ferh u l-qima ta' hafna hbieb u l-kelma sinciera ta' hafna zghazagh li jhobbu dak li habbejt inti, taghtik il-jedd li tifrak, ghaliex iggeghelek tifhem li hajtek ma kinetx ghall kollox haffiefa u fiergha” (D. Karm).

Nigbru l-ittri ta' Dun Karm mibghuta lil dan u lil dak il-flien, u ahna jkollna fit-tieni ktieb ta' proza l-Epistolarju jew il-ktieb ta' l-ittri ta' Dun Karm. Bizzejjed nghidu li fil-Malti ghadna lura shih f'din is-sura ta' kitba.

Niehdu fl-ahharnett l-“Ines u Emilja”, ir-rumanz maqlub mit-taljan ta' D. Caprile. Mhux dan jewwilla ktieb ta' proza Maltija? M'ghandux x'jaqsam li mhux originali ghax f'dil-haga ma nharsux lejn il-fatt u n-nisga tieghu, dak li ghamel D. Caprile bit-taljan, imma lejn il-qari Malti ta' dak ir-Rumanz. Wiehed li jaqra dan ir-rumanz bil-Malti biss, jara fih l-idjoma maltija taqbez hajja quddiemu, u jekk dan il-flien ma jkunx jaf li l-ktieb gie maqlub minn ilsien iehor, dlonk ighid: “Kemmi jaf jikteb fi proza sabiha min kitbu!”; u b'dan irrid infisser li ghall dik li hi proza Maltija f'dan ir-rumanz hi kollha kemmi hi ta' Dun Karm.

Jekk Dun Karm mhux prozatur daqs kemmi hu poeta, huwa zgur madanakollu li jielu post ghali fil-Proza Letterarja Maltija, ghax ghalkemmi ftit, kitbitu hi ta' lakbar fejda u ta' l-oghna sebli letterarju.